

Volume X (1994-2000)
آزاد حکومت ریاست جموں و کشمیر
محکمہ قانون انصاف و پار لیمانی امور

”مظفر آباد“

مورخہ 28 اپریل 1999ء
 نمبر ایل ڈی/قانون سازی/173-99/160 قانون ساز اسمبلی کا منظور کردہ مندرجہ ذیل ایکٹ جس کی تو ثیق جناب صدر نے مورخہ 2 اپریل 1999ء کو کی ہے برائے اطلاع عام شائع کیا جاتا ہے۔

(ایکٹ نمبر VII بابت 1999ء)

آزاد جموں و کشمیر علماء و مشائخ کونسل ایکٹ 1997ء میں ترمیم کا ایکٹ۔
 ہر گاہ کہ یہ ضروری ہو گیا ہے کہ آزاد جموں و کشمیر علماء و مشائخ کونسل ایکٹ 1997ء (ایکٹ XI بابت 1997) میں بذیل مقاصد کے لئے ترمیم کی جائے:-
 حسب ذیل قانون وضع کیا جاتا ہے:-

- 1- **مختصر عنوان و نفاذ۔** (1) یہ ایکٹ آزاد جموں و کشمیر علماء و مشائخ کونسل (ترمیمی) ایکٹ 1999ء کے نام سے موسوم ہو گا۔
- (2) یہ ایکٹ فوری نافذ العمل ہو گا۔
- 2- **ایکٹ XI بابت 1997ء کی دفعہ 3 میں ترمیم۔** آزاد جموں و کشمیر علماء و مشائخ کونسل ایکٹ 1997ء (ایکٹ XI بابت 1997ء) کی دفعہ 3 کو بطریق ذیل تبدیل کیا جاتا ہے:-
- 3- **تشکیل علماء و مشائخ کونسل:-** (1) حکومت سرکاری گزٹ میں اعلان کے ذریعہ مرکزی علماء و مشائخ کونسل کی تشکیل کرے گی جو پانچ سرکاری اور دس غیر سرکاری ارکان پر مشتمل ہو گی۔
- (2) **غیر سرکاری ارکان** نو غیر سرکاری ارکان علماء و مشائخ میں سے لئے جائیں گے۔ جن کی تقرری بمشاورت چیئر مین ہو گی۔
- (3) سرکاری ارکان بذیل ہونگے۔

(الف) سیکرٹری محکمہ امور دینیہ

(ب) ناظم امور دینیہ

(ج) ناظم اعلیٰ زکوٰۃ و عشر

(د) ناظم اعلیٰ اوقاف

(ر) سیکٹری اسلامی نظریاتی کونسل

(4) حکومت علماء و مشائخ میں سے کسی موزوں شخص کو ممبرو چیئر مین علماء و مشائخ اور چیئر مین مشاورتی کمیٹی برائے امور دینیہ تعینات کرے گی۔ جس کے عہدہ کی معیاد حکومت کی صوابدید پر ہو گی۔

(5) چیئر مین علماء و مشائخ کونسل کو وہی تنخواہ، الاونسز و مراعات حاصل ہونگی جو حکومت مقرر کرے گی۔

(6) غیر سرکاری ارکان میں سے ایک رکن کو وائس چیئر مین مقرر کرے گی۔ وائس چیئر مین کے عہدہ کی معیاد تین سال ہو گی اور وہ دوبارہ منتخب ہونے کا اہل بھی ہو گا۔

(7) وائس چیئر مین علماء و مشائخ کونسل کو وہی تنخواہ، الاونسز و مراعات حاصل ہونگی جو حکومت مقرر کرے گی۔

3- موجودہ ذیلی دفعات (3) تا (7) اب ذیلی دفعات (8) تا (12) شمار ہونگی۔

4- تنسیخ آزاد جموں و کشمیر علماء و مشائخ کونسل (ترمیمی) آرڈیننس (آرڈیننس 1 بابت 1999ء) کو منسوخ کیا جاتا ہے۔

Volume X (1994-2000)

دستخط (سید عطا محی الدین قادری)
ڈرافٹسمن
قانون، انصاف و پارلیمانی امور